

—: गुरु गुण संभारणा :-

सन्ने १९७१ वि. सं. २०२७

प. पू. प्राकृत विशारद सिद्धान्त महोदधि

आ. म. श्री विजय कस्तूरसूरीश्वरजी महाराजश्रीना

७१ मां वरसना जन्म दिननो मंगल प्रवेश

तेमज

५१ वर्षनी संयम साधनानी अनुमोदना निमित्ते :-
पूज्यश्रीना विरचित - प्रकाशित - संपादित अने प्रेरित
प्रकाशनो गुणानुरागी महानुभावो तरफवो सप्रेम भेट ।

C/o.

तो.


श्री नेमिविज्ञानकस्तूरसूरि

ज्ञानमंदिर, गोपीपुरा-सूरत

शांतिलाल चीमनलाल संघवो

मेनेजिंग ट्रस्टी ।

दीक्षा : संवत् १९७६ फागण वद्य ३ भेवाह



आचार्यपद संवत् २००१ फागण शुब ४

बुरानपुर

अहं नमः ।

श्री जिनप्रभसूरि-कविवर-विरचित-
श्रीचतुर्विंशतिजिनस्तवः ।

तदुपरि—

शासनसम्राट् आचार्यदेव श्रीमद् विजय नेमिसूरीश्वर-
पट्टालंकाराचार्यदेव श्रीविजय विद्यानसूरीश्वर-
पट्टालंकाराचार्यश्रीविजय कस्तूरसूरीश्वर-
विनेयाणु मुनिश्री चन्द्रोदयविजय-
गुम्फितविद्युतिसमलंकृतः ।

नेशादक — मुनिश्री लशोकचंद्रविजयः ।

एतत् पुनः श्रीसंघापितं सद्द्रव्येन प्रकाशितम् ।

मुद्रक : भाऊ लक्ष्मणराव कोकाटे,
हनुमान छापखाना,
३०० सदाशिव पेठ, पुणे २.

प्रकाशक — प्राप्तिस्थान

मास्तर जसवंतलाल गीरधरलाल
११५ तिलक मार्ग, अमदाबाद १.

श्रीगोडीजी पार्थनाथ जैन टेम्पल ट्रस्ट.
१११ बेताल पेठ, पुना २ महाराष्ट्र.

वि. सं. २०१३

प्रतयः १०००

वी. सं. २४८३

ॐ अहं नमः ।

शासनसम्राट् विजयनेमिसूरीश्वरसद्गुह्यो नमः ।

श्री जिनप्रभसूरि-कविवर-विरचित-

श्रीचतुर्विंशतिजिनस्तवः ।

मुनिश्रीचन्द्रोदयविजयकृत-

विश्रुतिसमष्टककृतः ।

मूलम्

जिनर्पण ! प्रीणितमव्यसार्थ !

समस्तदोषाजित ! तीर्थेनाथ ! ।

श्रीशुभ्रयाऽऽखण्डलबन्ध ! नन्द्याः

स्वामिन् ! प्रजानामभिनन्दन ! त्वम् ॥ १ ॥ उपजातिः

अथ विश्रुतिमङ्गलम् ।

सुरासुरैर्वन्दितपादपङ्कजं सदा दयारक्षितजन्तुसङ्घयम् ।

समस्तकल्याणसुरावनीरुहं नमामि तीर्थेशमहं हृदाऽऽदिमम् ॥ १ ॥

श्रीनेमिसूरिचरणाम्बुजयुग्ममन्तराधाय पूज्यचरणं शमिसार्थमुख्यम् ।

विद्वानसूरिमथ भक्तिभरैः प्रणम्य कस्तूरसूरिमिह गौरगुणं गुरुं स्वम् ॥ २ ॥

श्रीनाभिजन्मपुच्छवीरवरान्ततीर्थराजां स्तुतिं भवमयोन्मथनप्रवीणाम् ।

चन्द्रोदयो मुनिरहं विश्रुणोमि तेषां प्रीत्यै सताञ्च सुसन्तोषकृते सयत्नः ॥ ३ ॥

रंनभिन्व इति ध्वनिः । अस्मिन्नजिते गर्भस्थे शूतादिक्रीडायां राज्ञाऽ
 स्य वननी न जितेत्यनुसन्धानेन पित्रा गृहीताऽजितनामकः । इति च ।
 श्रीशुम्भव । = तदाह्यनृतीयतीर्थहर ! श्रीयुक्तेऽस्मिन् स्तुते शं शुभं
 भवतीति व्याख्यानेन च श्रीशुभकारक इति ध्वनिः । यमिनन्दन । =
 तदाह्यचतुर्वतीर्थहर !, गर्मात्मभृत्येवाभीक्ष्णं श्रेण्याभिनन्दनादिति
 भावः, हर्षप्रद । इति ध्वनिः । त्वं नन्द्याः = अभिवर्धस्व, अस्य
 प्रकृते सर्वत्राऽन्ययः ॥ १ ॥

समस्तपदविग्रहः— श्रीणितमव्यसार्ध ! = मन्व्यानां सार्धः स
 श्रीणितो येन सः, तत्सबुद्धौ । समस्तदोषा ! = समस्ता दोषा येन सः,
 तत्सम्बोधने । दोषाजित ! = इतिच्छेदे तु = दोषैरजितः, तदामन्त्रणे ।
 तीर्थनाथ ! = तीर्थेषु नाथः, तदामन्त्रणे । तीर्थानां नाथ इति
 पठ्यासमासस्तु दोषपञ्चया, न तु निर्धारणपष्ठ्या, तया समास-
 निषेधानुशासनान् । जिनर्षभ ! = जिनेषु जिनाणां वा श्रयभ
 इति पूर्ववत्समासः । जिनश्चासौ श्रयमश्नोति कर्मधारयो वा, तदा-
 मन्त्रणे । अजिन ! = न जितः, तदामन्त्रणे । समस्तदोषाजित !
 इत्येकसंबोधनत्वेन व्याख्यानि — समस्ताः सकलाश्च ते दोषाश्च,
 तैरजितः, तत्सम्बोधने । श्रीशुम्भव ! = श्रीयुतःशुम्भवः, तदामन्त्रणे ।
 श्लोकप्रयं यावदुपजातिश्छन्दः ॥ १ ॥

मूलम्

सुखाय पुंसां सुमते ! सुखं ते

मृगाङ्ग ! पद्मप्रम ! गौरकान्ते ! ।

सुपार्श्व ! नेतर्महसेनपुत्र !

त्रैलोक्यपञ्चोकस्तवनीय ! भूयात् ॥

अन्वयः— नेतः । त्रैलोक्यलोकस्तवनीय । सुमते । मृगाङ्क ।
गौरकान्ते । पद्मप्रभ । सुपार्श्व । महसेनपुत्र । ते मुखं पुंसां सुखाय
भूयात् ॥ २ ॥

विवृतिः— नेतः । = नायक ।, अग्रणीरित्यर्थः । यो अग्रणी-
र्भवति, स स्वानुगतान् कृत्याकृत्ये उपदिशति, अकृत्यपरिहारेण च कृत्ये
एव प्रवर्धयति, स्वयं च तत्र प्रवर्धते, तद्वज्जिनोऽपि जनानिति संप्रसक्तं
नेतरिति । त्रैलोक्यलोकस्तवनीय । = त्रिभुवनजनस्तुत्य ।, अन्ये हि
कतिभिरेव, अयं तु त्रिभुवनजनैरिति व्यतिरेकध्वनिः, यद्वा यो हि
त्रिभुवनजनानां हितचिन्तकः, सत्यप्रवर्धयिता, निःस्पृहश्च,
स एव तैः स्तुत्यः । वीतरागतया परमकारुणिकतया चायमेव तथा
नान्य इति त्रैलोक्यलोकस्तवनीयेत्युचितमेव । यद्वा त्रैलोक्य-
लोक ! इति स्तवनीय ! इति च पृथक्सम्बोधनम् । तथा च
त्रैलोक्यं लोकतेऽवलोकते सकलज्ञानावरणीयकर्मक्षयजन्यकेवलज्ञाने-
नेति स तत्सम्बोधने, सर्वज्ञ ! इत्यर्थः । स्तवनीय । = स्तुतियोग्य ।
न तु स्तोतुं शक्या, गुणानामसमत्वादिति ध्वनिः । सुमते । =
तदाख्यतीर्थङ्कर !, सद्बुद्धे । इति ध्वनिः । मिथ्यात्वगन्धस्याप्यभावाद्,
उपदेशादिना जनानां तन्नाशकत्वाच्चेति भावः । मृगाङ्क ! = हरिण-
लाञ्छन । श्रीं शान्तिनायेत्यर्थः । यद्वा मृगाङ्कश्चन्द्रः, नामैकदेशे-
नामग्रहणाच्चन्द्रप्रमेत्यर्थः । गर्भस्थे भगवति मातुश्चन्द्रपानदोहदभावात्त-
दाख्यतीर्थङ्करेत्यर्थः । महसेनपुत्र ! = महसेनाऽऽस्यनरवरसुत !,
श्रीचन्द्रप्रमेत्यर्थः । गौरकान्ते ! = विशदशरीरच्छवे । पद्मप्रभ ! =
तदाख्यतीर्थङ्कर !, कमलतुल्यकान्ते । इति ध्वनिः । सुपार्श्व =
तदाख्यतीर्थङ्कर ! गर्भस्थे भगवति जनन्याः सुपार्श्वभावादिति भावः ।

शोभनकशापोभाग इति, शोभनसमीपप्रदेश इति, शोभनफणिचक्र
इति च ध्वनिः । ते = तव । मुखं = वदनम् । पुंसाम् = पुल्याणाम्,
उपलक्षणत्वात्प्राणिनामित्यर्थः । मुखाय = शाय्याय भ्यात् ॥ २ ॥

समस्तपदविग्रहः—त्रैलोक्यलोकस्त्वनीय ! = त्रयाणां लोकानां
समाहारस्तिलोकी, सर्व त्रैलोक्यम्, सत्र तस्य वा लोकस्तैलोक्य-
लोकाः, तैः स्तवनीयः, तत्सम्बोधने । सुमते । = सु शोभना मुद्धि र्यस्य
स, तत्सम्बोधने । महसेनपुत्र । = महसेनस्य पुत्रः, तत्सम्बोधने ।
मृगाङ्ग । = मृगोऽङ्गो यस्य स, तत्सम्बोधने । गौरकान्ते । = गौरी-
कान्ति र्यस्य स, तत्सम्बोधने । पद्मप्रम । = पद्मस्य प्रमेव प्रमा यस्य स
तत्सम्बोधने । सुपार्थ । = सु शोभनो पार्थो यस्य, शोभनो वा पार्थो
यस्य स, तत्सम्बोधने ॥ २ ॥

मूलम्

विरोचनामं सुविधिं जिनेन्द्रं

सुमावतः शीतलमर्चयामि ।

श्रेयांसमर्च्यं दिविजग्रजेनाऽ-

सक्तं न सम्पत्सु न वामुपूज्यम् ॥ ३ ॥ उपजातिः

अन्वयः— दिविजग्रजेन अर्च्यं सम्पत्सु न न असक्तम् विरोचनामं
जिनेन्द्रं सुविधिं शीतलं श्रेयांसं वामुपूज्यं सुमावतः अर्चयामि ॥ ३ ॥

विवृतिः— दिविजग्रजेन = देववृन्देन । अर्च्यम् = पूज्यम् ।
सम्पत्सु = क्षणिकपर्यन्तदुःखदलौकिकसमृद्धिषु, न न असक्तम् =
अत्यन्तविरक्तम्, नन्द्यप्रयोगस्य प्रकृतार्थदार्ढ्यसूचकत्वात् । विरोच-
नामम् = सूर्यसमानकान्तिम्, “धुमणिस्तरणिर्मित्रश्चित्रमानुर्विरोचन”
इत्यमरः । जिनेन्द्रम् = जिनपतिम् । सुविधिम् = तदास्त्यतीर्थद्व-

रम्, अथ च सौभाग्यशालिनम्, सत्कर्मानुष्ठायकञ्च, “ विधिर्विधाने
 दैवेचे ” त्यमरः । शीतञ्जम् = तदाख्यतीर्थङ्करम्, गर्भस्थे भगवति
 पितुः पूर्वोत्पत्त्याऽचिकित्स्यदाहस्य जननीहस्तस्पर्शेनोपशान्तेरिति-
 भावः । तथा शमाश्रयत्वात्क्रोधादिपरिहाराच्चानुग्रहः, सकलसत्त्व-
 सन्तापाऽपनोदकत्वाच्च शैत्यगुणयुक्तमिव वेत्यर्थः । श्रेयांसम् =
 तदाख्यतीर्थङ्करम्, गर्भस्थे भगवति केनाऽप्यनाक्रान्तपूर्वदेवताऽधिष्ठित-
 शय्या जनन्याऽऽक्रान्तेति श्रेयो जातमिति नास्तिन्मूलकत्वमिति
 द्रष्टव्यम्, अथ च श्रेष्ठम् । वासुपूज्यम् = तदाख्यतीर्थङ्करम्,
 गर्भस्थेऽस्मिन् वासवो वसुमिः = हिरण्यादिभी राजकुलं पूजितवानिति
 नास्तिन्मूलकत्वमिति भावः । अथ च विश्वरूपपूज्यम्, विष्णुपूज्यं वा ।
 सुभावतः = सद्भावनापूर्वकम्, अर्चयामि = पूजयामि ॥ ३ ॥

समस्तपदविग्रहः— दिविजत्रजेन = दिवि जातवन्तो दिविजाः ।
 सप्तम्या अलुप्, तेषां प्रजः, तेन असक्तम् = न सक्तोऽसक्तस्तम् ।
 विरोचनाभम् = विरोचनस्याभेवाभा यस्य तम् । जिनेन्द्रम् = जिनेषु
 जिनानां वा इन्द्र इव तम् । सुविधिम् = सु शोभनो विधि यस्य, तम् ।
 श्रेयांसम् = अतिशयेन प्रशस्यः श्रेयान्, तम् । वासुपूज्यम् = वासुना
 पूज्यस्तम्, वासुश्चासौपूज्यश्च वा तम्, वसुपूज्यनृपतेरयमिति
 “ प्रज्ञाद्यणि ” वासुपूज्यस्तं वा । सुभावतः = सु शोभनो भावः ।
 सुभावस्तस्मात् ॥ ३ ॥

अहमणे ! धर्म ! पयप्रकाशने

कुरुष्व शान्ते ! हितमङ्गिनां पदम् ॥ ४ ॥ वदस्व

अन्वयः— सुवर्णकान्ते ! विज्ञाननिविष्ट ! पयप्रकाशने अह-
मणे ! विमल ! अनन्त ! धर्म ! शान्ते ! अङ्गिनां पदं त्वं विष्टे
उच्चैर्कैर्हितं कुरुष्व ॥ ४ ॥

विष्टतिः— सुवर्णकान्ते ! = कनकच्छये । गोमनरूपेण
वा । विज्ञाननिविष्ट ! = तत्त्वज्ञाननिपुण ! अनन्तज्ञाननिविष्ट ।
इति वा, केवलज्ञानरूपोमेवविशिष्टज्ञानपरिनिष्ठितेत्यर्थः । यद्वा
'विज्ञान !' इति 'निविष्ट !' इति च पृथक्सम्बोधनम्, तदा च—
विज्ञान ! = विशिष्टज्ञानशालिन् ! तत्त्वज्ञानिन् !, केवलज्ञाने
वार्थः । निविष्ट ! = चरित्रादिनिष्ठ ! । पयप्रकाशने =
धर्माधर्मादिमार्गदर्शने, मुक्तिमार्गदर्शने वा, अहमणे ! =
सूर्यरूप । विमल ! = तदास्यतीर्थहर । अथ च—
निष्कलङ्क ! निर्दोष ! इति वार्थः । अनन्त ! = तदास्यतीर्थहर,
अथ च अमेय ! इत्यर्थः । धर्म ! = दुर्गतौ प्रवर्तमानं जन्तुं सन्तु-
पदेशादिना धारणाद्, गर्भस्थे जिने दत्तं दत्तं
परत्वाद्वा तदास्यतीर्थहर !, यद्वा 'धर्मपदप्रकाशने' इति
पदम्, तथा च धर्ममार्गदर्शने इत्यर्थः । शान्ते ! = शान्त्युपाय-
शान्त्यात्मकत्वाद्वा शान्तियोगात्, गर्भस्थे जिने दत्तं दत्तं
शान्तिभावाद्वा तदास्यतीर्थहर ! । अथ च शान्त्युपाय इत्यर्थः ।
अङ्गिनां = प्राणिनाम् । पदम् = आधार, निवृत्तिस्थानम् ।
“पदं व्यवसितत्राणस्थानलक्ष्मादिप्रवस्तुपि” इति । तदम् ।
विष्टे = जगति, “विष्टं सुवेनं जगदि” इति । अङ्गिनां = प्राणिनाम्

शयेन । हितम् = व्यावाधारहितत्वेनः कल्याणमयम् । कुरुष्व =
 जनय, निरञ्जननिराकारशाश्वतानन्दमयं शिवपदं देहीति यावत् ।
 तथा च विष्टपे = लोकविषये । अङ्गिनाम् = सांसारिकप्राणिना-
 मिति मिळितार्थः । उच्चकैः— अत्यन्तम् । हितम् = कल्याणकरम् ।
 पदम् = स्थानम्, मोक्षाद्यात्माकमित्यर्थः । कुरुष्व = विधेहि, देहीति
 भावः । अङ्गिनोऽतिहितपदभाजः कुर्विति समुदायार्थः । अथवा अङ्गिनां
 विष्टपे पदम् = संसाराधिकरणकं स्थानम्, सांसारिकत्वमिति यावत् ।
 उच्चकैः— उत्कृष्टम् । हितम् = कल्याणकरं यथास्यात्तथा, न त्वनिष्ट-
 वन्वादिप्रयोजकमिति भावः । कुरुष्व = संसारिणः सांसारिकत्वं
 कल्याणाय यथा स्यान्नत्वनिष्टवन्वायेत्येवं यतस्वेत्यर्थः । यद्वा
 अङ्गिनां पदम् = अङ्गित्वम्, शरीरित्वमित्यर्थः । विष्टपे उच्चकैः
 हितम् = प्रशस्यं हितकरं वा यथा स्यात्तथा कुरुष्व । अङ्गिना-
 मङ्गित्वं स्वहितमुक्त्यादिसाधनतया परमोपकारकं यथा स्यान्न तु—
 दुःखायतनतयाऽहितमित्येवं कुरुष्वेति यावत् । यद्वा अङ्गिनाम-
 ङ्गित्वं सद्दर्माद्याचरणेन प्रशस्यं यथा स्यान्नत्वधर्माचरणेन निन्द्यमित्येवं
 यतस्वेत्यर्थः । यद्वा विष्टपे उच्चकै हितम् = मुक्त्यादिसाधनमूततया
 परमोपकारकम् । अङ्गिनां पदम् = अङ्गित्वम्, मानुष्यकमिति यावत्
 कुरुष्व । मनुष्यमवलाभे हि जीवानां मुक्तिलाभसम्भवो न तु
 भवान्तरेणेति तस्याभिलषणीयतया तत्कुरुष्वेति प्रार्थनम् ॥ ४ ॥
 समस्तपदविग्रहः— सुवर्णकान्ते ! = सुवर्णस्य कान्तिरिव कान्ति-
 र्यस्य स तादृशः । यद्वा, वर्णो रूपम्, स च कान्तिः प्रमा च वर्णकान्ती,
 शोमने वर्णकान्ती यस्य स तादृशस्तत्सम्बोधने । विज्ञाननिविष्ट ! =
 विज्ञाने निविष्ट स्तत्सम्बोधने । विज्ञानेति पृथक्पदान्वयेन व्याख्याने तु

विशिष्टं ज्ञानं यस्य स, तत्सम्बोधने । अनन्तविज्ञाननिविष्टेत्येकपदत्वेन
 व्याख्यानं तु जनन्तं च तद्विज्ञानं च तत्र निविष्टेति विमर्शः । पदप्रका-
 शने = पदस्य प्रकाशने तत्र । धर्मपदप्रकाशने इत्येकपदत्वे तु धर्मस्य
 पन्थाः यो वा धर्मपदम् तस्य प्रकाशने तत्र । अहर्माणे = अहं प्रकाशकत्वा-
 न्माभिरिव, स, तत्सम्बोधने । विमर्शः = विगतं मलं यस्मात्स तादृशस्त-
 त्सम्बोधने । जनन्तः ! = न जनन्तः, अविद्यमानः अन्तो वा यस्य स
 तादृशस्तत्सम्बोधने । ज्ञान्ते ! = ज्ञानादिति कर्त्तव्याशिवि संज्ञा-
 याम् छिः, तत्सम्बोधने ॥ ४ ॥

मूलम्

निःसीम ! परतनय ! स्थितिमार्गदर्शिन् !

निर्माहि शर्म सुदृशा प्रिय ! मुक्तिदार ! ।

निर्मृष्टगारुडरुचे ! निगृहीतमोह !

मष्टेश ! मोदितमहाशय ! सुमतेन ! ॥ ५ ॥ वसन्तविलका

अन्वयः— स्थितिमार्गदर्शिन् ! सुदृशा प्रिय ! मुक्तिद ! निगृ-
 हीतमोह ! मोदितमहाशय ! इति । परतनय ! पर । मष्टेश !
 निर्मृष्टगारुडरुचे ! सुमतेन ! निःसीमशर्म निर्माहि ॥ ५ ॥

विशुद्धिः— स्थितिमार्गदर्शिन् ! = विधिनिषेधादिमर्यादापथमद-
 र्शकः । सुदृशाम् = सम्यन्वृष्टीनां भव्यानाम्-प्रिय = प्रीतिविषयः । यद्वा-
 सुदृशमित्यस्य शर्मत्वेनेनान्वयः । मुक्तिद ! = मोक्षदायकः । प्रयचना-
 दिना मोक्षमार्गप्रदर्शनेन कृत्येतिभावः । निगृहीतमोह ! = परित्यक्त-
 दारागारादिममत्वबुद्धेः । वीतरागत्वादिति भावः । “ अनित्यधनदेहादौ
 नित्यत्वेन ममेति च । अज्ञानेनाऽऽयुता बुद्धिर्मोह इत्यभिधीयते । ” इति
 योगशास्त्रे । मोदितमहाशय ! = हर्षितोदारचेतः । यद्वा मोदित ! इति

महाशयः । इति च पृथक्पदम् ।
दिना प्राप्तमित्यानन्दः । । महाशयः ।
“ ईशितेनोनायकश्चे ” त्येभिः ० ३, २
गर्भस्थेऽस्मिन् जननी रेतानां
इत्यर्थः । अरः । = सर्वरत्नमयोऽरो दृष्ट इति
व्याख्याने च, मुक्तिः
मुक्तिदारेत्येकपदत्वेन व्याख्या-
यत्वेनेष्टा मुक्तिः सकलकर्मक्षयः
प्रियमुक्तिमार्थः । इत्यर्थः । मल्लेशः
मातुः सुरः । तथा परिषदादिमल्लजयान्मालिः, स चा-
तीर्थद्वारः । निमृष्टगारुडरुचे । =
प्रभः । इत्यर्थः । “ गारुडं मरुतम-
मुव्रतः । = तदास्यतीर्थद्वारः, सोमना-
मुव्रतेनेत्येकपदत्वेन व्याख्याने तु
मानत्वादुपदेशकत्वाच्च
निःसीमः = निरवधिः । शर्म = कस्यापि
समस्तपदविग्रहः — स्थितिमार्ग-
दर्शयतीत्येवंशीलः, स्थितिमार्गदर्शी, अ-
भिचीना, हृष्येपां ते सुदृशः, तेषाम् ।
सं, तत्सम्बोधने । मुक्तिदारेति
यस्य स तत्सम्बोधने ।

दारा यस्य स तादृशस्तत्सम्बोधने । निगृहीतमोह ! = निगृहीतो मोहो
 येन स तादृशस्तत्सम्बोधने । मोदितमहाशय ! = मोदितो महाशयो
 येन स तादृशस्तत्सम्बोधने । सूरतनय ! = सूरस्य तनयः, तत्स-
 म्बोधने । मरुत्सेश ! = मरुत्थासौ ईश्वरः, तत्सम्बोधने । निर्मृष्ट-
 गारुडरुचे ! = निर्मृष्टथासौ गारुडश्च; निर्मृष्टगारुडः, तस्य रुचिरिव
 रुचिर्यस्य स तादृशस्तत्सम्बोधने । सुव्रत ! = सुशोभनानि व्रतानि
 यस्य स तादृशस्तत्सम्बोधने । सुव्रतेनेत्येवं सम्बोधने तु सुव्रतधासा-
 विनश्च, तत्सम्बोधने । निःसीम = सीम्नो निष्क्रान्तं निःसीम,
 तत् ॥ ५ ॥

मूलम्

अघो ! नमीनाऽङ्कनिरासदक्ष !

सम्प्रीणिताऽशेष ! समुद्र ! नेमे !

शान्तार ! वामेय ! गुणामिराम !

श्रीवर्धमानैधि सुखश्रिये नः ॥ ६ ॥ उपजातिः -

अन्वयः— अघो ! अङ्कनिरासदक्ष ! सम्प्रीणिताऽशेष ! समुद्र !

गुणामिराम ! शान्तार ! नमीन ! नेमे ! वामेय ! श्रीवर्धमान ! नः

सुखश्रिये एधि ॥ ६ ॥

विधृतिः— अघो ! = अघोस् इति सम्बोधनार्थमव्ययम् । अङ्क-

निरासदक्ष ! = दोषदूरीकरणसमर्थः । सम्प्रीणिताऽशेष ! = सद्-

मोपदेशादिना हर्षितसमस्तलोकः । समुद्र ! = वृषमादिच्छाब्जनु-

ल्लब्धितः । अपरिमहादिमुनिवेषादियुक्तः । कायोत्सर्गलक्षणमुद्रायुक्तः ।

इति वार्ज्यः । गुणामिराम ! = दयादिभिः प्रसिद्धैः प्रबन्धत्रिंशत्स-

हस्यकैर्वागुणैः, चतुर्लिंगदतिशयैश्च मनोजः । शान्तार ! = मुक्तत्वा-

महाशय ! इति च पृथक्पदम् ! तथा च मोदित ! = ज्ञाना-
दिना प्राप्तनित्यानन्द ! । महाशय ! = उदारचेतः ! । इन ! = ईश ! ।
“ ईशितेनोनायकश्चे ” इति ० ३, २३ । सुरतनय ! = सूर्याख्यनृपपुत्र ! ।
गर्भस्थेऽस्मिन् जननी रत्नानां कुन्धराशि दृष्टयतीति कुन्धुनायेत्याख्य
इत्यर्थः । अर ! = तदारूपतीर्थद्वार ! गर्भस्थेऽस्मिन् जनन्या स्वप्ने
सर्वरत्नमयोऽरो दृष्ट इति तदारूपेति भावः । मुक्तिदारेत्येकपदत्वेन
व्याख्याने च, मुक्तिः स्ववशत्वादारा इव यस्य स तादृशः । प्रिय-
मुक्तिदारेत्येकपदत्वेन व्याख्याने च, प्रिया चतुर्थपुरुषा-
र्थत्वेनेष्टा मुक्तिः सकलकर्मक्षयः स्ववशत्वादारा इव यस्य स तादृशः ।
प्रियमुक्तिमार्य ! इत्यर्थः । मल्लेश ! = मल्लिनाथ ! गर्भस्थेऽस्मिन्
मातुः सुरभिक्षुममाल्यशयनीयदोहदो देवताभिः पूरित इति मल्लिः,
तथा परिषदादिमल्लजयान्मल्लिः, स चासौ नाथश्च स मल्लिनाथेत्याख्यः
तीर्थद्वार ! । निमृष्टगारुडरुचे ! = संस्कृतमरकतकान्ते ! श्यामवर्ण
मम ! इत्यर्थः । “ गारुत्मतं मरकतमश्मगर्भो हरिन्मणिरि ” इत्यमरः ।
सुव्रत ! = तदारूपतीर्थद्वार !, शोभनाऽर्हिसादिमत्तशालिन्निति चार्थः ।
सुव्रतेनेत्येकपदत्वेन व्याख्याने तु सुव्रताऽऽख्यस्वामिन् । स्वयं पास्य-
मानत्वादुपदेशकत्वाच्च, शोभनाऽर्हिसादिमत्तस्वामिन्निति चार्थः ।
निःसीम ! = निरवधि ! शर्म = कस्याणम् । निर्माहि = कुरुष्व ॥ ५ ॥
समस्तपदविग्रहः — स्थितिमार्गदर्शिन् ! = स्थिते मार्गेः, तं
दर्शयतीत्येवंशीलः स्थितिमार्गदर्शी तत्सम्बोधने । सुदृशाम् = सु स-
मिचीना, दृश्येयां ते सुदृशः, तेषाम् । मुक्तिद ! = मुक्तिं दंदातीति-
सं, तत्सम्बोधने । मुक्तिदारेति व्याख्याने च, मुक्तिः दारा इव दारा
यस्य स तत्सम्बोधने । प्रियमुक्तिदारेत्येवं सम्बोधने तु — प्रिया मुक्तिरेव

दारा यस्य स तादृशस्तत्सम्बोधने । निगृहीतमोह ! = निगृहीतो मोहो
 येन स तादृशस्तत्सम्बोधने । मोदितमहाशय ! = मोदितो महाशयो
 येन स तादृशस्तत्सम्बोधने । सुरतनय ! = सूरस्य तनयः, तत्स-
 म्बोधने । मल्लेश ! = मल्लश्चासौ ईशश्च, तत्सम्बोधने । निर्मृष्ट-
 गारुडरुचे ! = निर्मृष्टश्चासौ गारुडश्च; निर्मृष्टगारुडः, तस्य रुचिरिव
 रुचिर्यस्य स तादृशस्तत्सम्बोधने । सुव्रत ! = सुशोभनानि व्रतानि
 यस्य स तादृशस्तत्सम्बोधने । सुव्रतेनेत्येवं सम्बोधने तु सुव्रतश्चासा-
 वितश्च, तत्सम्बोधने । निःसीम = सीम्नो निष्क्रान्तं निःसीम,
 तत् ॥ ५ ॥

मूलम्
 अघो ! नमीनाऽङ्कनिरासदक्ष !
 सम्प्रीणिताऽशेष ! समुद्र ! नेमे !
 शान्तार ! वामेय ! गुणामिराम !
 श्रीवर्धमानैधि सुखश्रिये नः ॥ ६ ॥ उपजातिः

अन्वयः— अघो ! अङ्कनिरासदक्ष ! सम्प्रीणिताऽशेष ! समुद्र !
 गुणामिराम ! शान्तार ! नमीन ! नेमे ! वामेय ! श्रीवर्धमान ! नः
 सुखश्रिये एधि ॥ ६ ॥

विवृतिः— अघो ! = अघोस् इति सम्बोधनार्थमव्ययम् । अङ्क-
 निरासदक्ष ! = दोषदूरीकरणसमर्थ ! । सम्प्रीणिताऽशेष ! = सद्-
 शोपदेशादिना हर्षितसमस्तलोक ! । समुद्र ! = वृषमादिलाब्धन-
 लाब्धित ! अपरिमहादिमुनिवेषादियुक्त ! कायोत्सर्गलक्षणमुद्रायुक्त !
 इति वार्ज्यः । गुणामिराम ! = दयादिभिः प्रसिद्धैः पञ्चत्रिंशत्स-
 हस्यकैर्वागुणैः, चतुर्विंशदतिशयैश्च मनोज्ञ ! । शान्तार ! = मुक्तत्वा-

दुपरताऽवसर्पिष्युत्सर्पिणीकालचक्रविवर्त्तनैकान्तसुपमादिद्वादशविधका-
 लकृतोपाधे ।, काळार्तीत । इत्यर्थः । यद्वा शान्त ! = शमाश्रय !
 अर ! = तदाख्यतीर्थद्वार ! । नमीन ! = नमिनाय ! गर्मस्थेऽस्मिन्
 परचक्रनृपैरपि प्रणतिः कृतेति नमिः, स चासाविनश्चेति
 भावः, तदाख्यतीर्थद्वार ! इत्यर्थः । अघोनमीनेत्यत्र “ अवर्णः ”
 (१। ३। २२। सि. है०) इत्यादिना संधिः । यद्वा-अघोन !
 मीनाङ्कनिरासदक्ष ! इत्येवं पदरचना, तथा च — अघोन ! =
 पापंरहित ! निर्मलेत्यर्थः । असत्यादिरूपंदुरितहेतुसम्पर्क-
 शून्येति यावत् । “ कलुषं वृजिनैनोऽधमंहोदुरितदुष्कृतमि ”
 त्यमरः । मीनाङ्कनिरासदक्ष ! = कामदूरीकरणकुशल ! ब्रह्मचर्यमत-
 धारित्वादिति भावः । नेमे ! = तदाख्यतीर्थद्वार ! धर्मचक्रस्य नेमि-
 चनेमे ! धर्मचक्रप्रधितुल्येत्यर्थः । धामेय ! = धामानामराज्ञीपुत्र !
 श्रीपार्श्वनाथेत्यर्थः । श्रीवर्धमान ! = श्रीमन्महावीर ! नः = स्तुवताम-
 स्माकं जनानाम् । सुखश्रिये = सुखसम्पदे, “ शोभासम्पत्तिपद्मासु
 रुक्ष्मीः श्रीरिवद्वरयते ” इत्यमरः । एधि = मव ॥ ६ ॥
 समस्तपदविग्रहः— नमीन ! = नमिश्चासाविनश्च स तत्सम्बोधने ।
 अङ्कनिरासदक्ष ! = अङ्कस्य निरासस्तत्रदक्षः, तत्सम्बोधने । पक्षान्तरे,
 —अघोन ! = अघैरूनः, तत्सम्बोधने । मीनाङ्कनिरासदक्ष ! = मीनोऽङ्को
 यस्य स मीनाङ्कः, तस्य निरासस्तत्र दक्षः, तदामन्त्रणे । सम्प्रीणितांऽ-
 शेष ! = सम्प्रीणिता अशेषा येन स तादृशः, तत्सम्बोधने । समुद्र ! =
 सुद्रया सह वर्तते इति समुद्रस्तदामन्त्रणे । गुणाभिराम ! = गुणैरभिरामः
 तत्सम्बोधने । शान्तार ! = शान्ता अरां यस्य स तादृशस्तत्सम्बोधने ।
 धामेय ! = धामाया अपत्यं पुमान् धामेयः, तदामन्त्रणे । श्रीवर्धमान ! =

वर्धतामिति वर्धमानः, कर्त्तर्याशिषि संज्ञायामानश् । श्रियायुक्तो
वर्धमानः, तत्सम्बोधने । सुखश्रिये = सुखस्य श्र्यास्तस्यै ॥ ६ ॥

पूजम्

निर्व्याजमेधिततमोहरणैकदधे !

सर्वज्ञराजिमहनीयपदे ! नयाद्ये ! ।

सार्वोदिते ! भव सरस्वति ! पोतरूपे !

मिथ्यात्ववारिणि सदा मयि सुप्रसन्ना ॥७॥ वसन्ततिलका
अन्वयः— निर्व्याजम् एधिततमोहरणैकदधे ! सर्वज्ञराजिमहनी-
यपदे ! मिथ्यात्ववारिणि पोतरूपे ! नयाद्ये ! सार्वोदिते ! सरस्वति !
मयि सदा सुप्रसन्ना भव ॥ ७ ॥

विवृतिः— निर्व्याजम् = निष्कपटं यथास्यात्तथा, निःशेषरू-
पेणेतिभावः । एधिततमोहरणैकदधे ! = समृद्धाज्ञानविनाशनाऽ
द्वितीयकौशल्यशालिनि ! सर्वज्ञराजिमहनीयपदे ! = केवलिसमुदाय-
पूज्यचरणे, केवलिसमुदायपूज्यवर्णसमूहे, इति चार्थः । मिथ्यात्व-
वारिणि = मिथ्यात्वरूपे सलिले । पोतरूपे ! = महानौकायमाने ! तथा
पोतेन सलिलमिव मिथ्यात्वं तीर्त्वा सम्यक्त्वलाभादिति भावः । यद्वा
पोतरूपे इति सप्तम्यन्तं पदं मयीत्यनेन अमेदेनान्वेति, तथा च मिथ्या-
त्ववारिणि इति न सप्तम्यन्तं, किंतु सम्बोधनम् । मिथ्यात्वनाशजनिके !
इति चार्थः । नयाद्ये ! = नयप्रधाने । प्राथम्येन वा नैगमादिनयादि
प्रतिपादिके ! इत्यर्थः । सार्वोदिते ! = सर्वज्ञवाग्म्ये ! सरस्वति ! = वाणि !
श्रुतदेवि ! इत्यर्थः । यद्वा-नयाद्ये, सार्वोदिते सर्वज्ञवाग्म्ये आगम-
रूपे, सरस्वति सागरे, “ सारस्वान् सागरो ऽर्णवः ” इत्यमरः । मयि
= स्तोतृजने, पोतरूपे इत्यस्य सप्तम्यन्तत्वेन व्याख्यानपक्षे —

पोतरूपे = शिशुतुल्ये, मयीत्यर्थः । “पोतुःपाकोऽर्भको हिम्भः शृषुकः
 शावकः शिशु ” इत्यमरः । सदा सुप्रसन्ना मय = तव प्रसादा-
 देव तत्त्वज्ञान सम्भवः, नान्यथेतिभावः । यद्वा—सरस्वति । निर्व्याज-
 मेधिततमोहरणैकदक्षे सर्वज्ञराजि महनीयपदे मिथ्यात्ववारके नयाये
 सर्वज्ञवाग्रूपे आगमे विषये, बालतुल्ये मयीत्येवमर्थः ॥ ७ ॥

समस्तपदविग्रहः— निर्व्याजम् = व्याजानिर्गतं यथास्यात्तथा,
 एधिततमोहरणैकदक्षे! = एधितं च तत्तमश्च, एधिततमः, तस्य हरणम्,
 तत्र, एका चासौ दक्षश्च, तत्सम्बोधने । सर्वज्ञराजिमहनीयपदे! =
 सर्वज्ञानां राजयः, तासु महनीयौ पदौ यस्याः, महनीयानि पदानि-
 वा त्यागन्तरूपाणि यस्याः सा तादृशी, तत्सम्बोधने । नयाये! =
 नयः आधः यस्याः सा तादृशी, तत्सम्बोधने । सावोदिते! = सर्व
 जानन्तीति सावाः तैरुदिता, तत्सम्बोधने । सरस्वति! = सरः
 अस्ति अस्मिन्निति सरस्वान्, तस्मिन् ॥ ७ ॥

मूलम्

एवं श्रीवृषभादयो जिनधराः श्रीवर्धमानान्तिमाः

सान्द्रानन्दमखण्डखण्डितपदैर्नूताश्चतुर्विंशतिः ।

प्रज्ञोल्लासिलसज्जिनप्रमकविव्यावर्ण्यमानोदया

भूयासुर्मयि सुप्रसन्नहृदयास्त्रैलोक्यलक्ष्मीधराः ॥ ८ ॥

शार्दूलविक्रीडितम्

अन्वयः— एवं प्रज्ञोल्लासिलसज्जिनप्रमकविव्यावर्ण्यमानोदयाः
 त्रैलोक्यलक्ष्मीधराः श्रीवृषभादयः श्रीवर्धमानान्तिमाः चतुर्विंशति-
 जिनधराः अखण्डखण्डितपदैः सान्द्रानन्दं नूताः मयि सुप्रसन्नहृदया
 भूयासुः ॥ ८ ॥

विश्रुतिः— एवम् = पूर्वोक्त प्रकारेण । प्रज्ञोल्लासिलसज्जिन-
 प्रमकविश्यावर्ण्यमानोदयाः = नवनवोन्मेषशक्तिप्रतिभाप्रकाशशील-
 शोभमानजिनप्रभाभिषुधसम्यक्कीर्त्यमानाऽभ्युदयाः । त्रैलोक्यलक्ष्मी-
 शराः = त्रिभुवनलक्ष्मीपतयः । श्रीवृषमादयः = श्रीयुतवृषभदेवमभ्यु-
 तयः । श्रीवर्धमानान्तिमाः = श्रीमहावीरस्वामिपर्यन्ताः । चतुर्विंशतिः
 चतुर्विंशतिसङ्ख्याकाः । जिनवराः = जिनश्रेष्ठाः, तीर्थङ्करा इत्यर्थः ।
 अखण्डखण्डितपदैः = अमङ्गुर्गमाऽभिनन्दनादिसमग्राऽजितशम्भवा-
 दिशब्दैः । सान्द्रानन्दम् = स्निग्धहर्षम्, गाढानन्दपूर्वकमिति यावत् ।
 सातिशयप्रीतिपूर्वकमिति भावः । नृताः = स्तुता, सन्तः, यद्यपि
 धातुपाठे “ नु ” इति—ह्रस्वत्वविशिष्टः पाठः, तथापि “ परिणून
 गुणोदयः ” इत्यादिवत्समाधानीयम् । मयि = स्तोतारि भव्यजने ।
 सुप्रसन्नहृदयाः = सम्यक्प्रसन्नमनसः । भूयासुः = भवन्तु, स्तुतेः स्तोतव्य-
 प्रसाद एवोपयोगादिति भावः ॥ ८ ॥

समस्तपदविग्रहः— प्रज्ञोल्लासिलसज्जिनप्रमकविश्यावर्ण्यमानो
 दयाः = प्रज्ञोल्लासिलसतीत्येवंशीलः प्रज्ञोल्लासी, स चासी लक्ष्यं प्र-
 ज्ञोल्लासिलसन्, जिनप्रमक्षासी फविश्च जिनप्रमकविः, प्रज्ञोल्लासिल-
 संक्षासी जिनप्रमकविश्च, तेन व्यावर्ण्यमान उदयो मेरुं ते, अथवा
 प्रज्ञोल्लासिलसन्तश्च ते जिनप्रमकविश्यावर्ण्यमानोदयोश्च, ते तादृशाः ।
 त्रैलोक्यलक्ष्मीशराः = त्रैलोक्यस्य लक्ष्म्यः, तामासीशराः । श्रीवृष-
 मादयः = श्रीयुतश्च ते वृषभ आदिर्येषां ते तादृशाः । यद्वा—श्रीयुतो
 वृषभः श्रीवृषभः, स आदिर्येषां ते तादृशाः । श्रीवर्धमानान्तिमाः =
 अन्ते भवोऽन्तिमः, श्रीयुतो वर्धमानोऽन्तिमो येन ते तादृशाः । चतु-
 र्विंशतिः = चतुराधिका विंशतिः । जिनवराः = जिनवन्ति कर्मानन्द-

रीनिति जिनाः तेषु तेषां वा घराः॥ अखण्डखण्डितपदैः = अविद्यमानः
खण्डो येषु तानि, अखण्डानि च तान्यमूनि खण्डः सञ्जातोऽत्रेति ख-
ण्डितानि च अखण्डखण्डितानि, तानि च तानि पदानि च तैः ।
सान्द्रानन्दम् = सान्द्र आनन्दो यत्र नवने कर्मणि तद्यथा स्यात्तथा
॥ ८ ॥ समाप्तेयं विवृतिः ॥

आयात्रद्वयचर्यप्रथितगुरुयशःश्रीलनेमेः सुपट्टाऽ—

लङ्काराऽऽचारभारवतिततिविदितज्ञानविज्ञानसूरेः ।

पट्टोलासिप्रभावाऽगणितगुणगणख्यातकस्तुरसूरेः

शिष्यश्चन्द्रोदयोऽहं स्तुतिविवृतिमिमां तत्प्रसादादकार्षम् ॥ १ ॥

अमुष्यां मे कृत्वां सखलनमिव यातः क्वचिदपि

व्रुटिः काचिद्मायाद्रममतनुजनुश्चेद्बुधवरैः ।

वेशोध्योदारान्तःकरणविदितैः सत्त्वमाहितैः,

सतां सत्त्वं यद् धीः सपदि सुसमाधेरवसरे ॥ २ ॥

तम्माख्ये तीर्थवर्ये मुनिखलनयनैः (२००७) सम्मिते विक्रमाब्दे

चातुर्मास्याधिवासे घवलदलयुते चाश्विने मानुतिथ्याम् ।

रे चन्द्रे समाप्ता स्तुतिविवृतिरियं धीमतो मोदहेतुः—

जीयादाचन्द्रसूर्यं स्वगुरुकरपयोजन्मयुग्मेऽर्पणेन ॥ ३ ॥

